



## Pożizzjoni Vakanti: Uffiċjal Xjentifiku tal-Infurmazzjoni Epidemika

Unità: Unità tal-Appoġġ għas-Sorveljanza u r-Rispons

Referenza: ECDC/FGIV/2018/SRS-SOEI

Qed jintlaqgħu applikazzjonijiet għall-kariga ta' Agent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

### Deskrizzjoni tal-impjieg

Id-detentur tal-impjieg ser jirrapporta lill-Mexxej tal-Grupp tal-Infurmazzjoni Epidemika u ser jaħdem mill-qrib mal-programmi speċifiċi għall-mard, l-ICT u l-unità tal-komunikazzjoni fiċ-Ċentru.

Hu/Hi ser ikun/tkun responsabbli mill-oqsma ta' ħidma li ġejjin:

- L-iskoperta ta' theddid ta' rutina u attivitajiet ta' valutazzjoni ta' theddid fi ħdan l-unità;
- L-appoġġ tal-iżvilupp kontinwu u t-tisħiħ tal-attivitajiet ta' infurmazzjoni epidemika fi ħdan l-ECDC, fosthom l-iżvilupp tal-għodod tal-IT, il-pjattaformi tal-web, il-proċeduri u l-prattiki;
- Il-kontribuzzjoni fl-iżvilupp tal-verzjoni mtejbja tal-Għodda tat-Traċċar tat-Theddid (Threat Tracking Tool) tal-ECDC;
- Il-partecipazzjoni fil-kollegament u l-kollaborazzjoni attiva mal-esperti tal-mard fi ħdan l-ECDC u fl-Istati Membri, b'fokus speċifiku fuq it-tisħiħ tal-iskoperta bikrija ta' theddid;
- L-għajjuna fit-taħriġ tal-esperti tal-ECDC u tal-Istati Membri fil-qasam tal-Infurmazzjoni Epidemika;
- Il-kollaborazzjoni ma' shab Ewropej u internazzjonali fl-attivitajiet ta' infurmazzjoni epidemika;
- L-assistenza lill-Istati Membri fl-iskoperta bikrija u l-valutazzjoni ta' theddid ta' mard li jittieħed u l-provvediment ta' għarfien espert u taħriġ kif meħtieġ;
- Iz-żamma ta' bażijiet ta' data u mapep għall-monitoraġġ ta' theddid għas-saħħa pubblika;
- Il-partecipazzjoni fir-roster tal-Uffiċjal ta' Appoġġ tal-Infurmazzjoni Epidemika u s-sistema ta' dmirijiet 24/7 tal-ECDC;
- Kwalunkwe komputu ieħor relatat mal-qasam tax-xogħol tiegħu/tagħha kif meħtieġ.

## Kwalifiki u esperjenzi meħtieġa

### A. Rekwiziti formali

Sabiex ikun kandidat eliġibbli d-detentur tal-impjeg irid jissodisfa sett ta' rekwiziti formali.

Dawn ir-rekwiziti huma:

- Studji universitarji mitmuma ta' mill-inqas tliet snin attestati b'diploma u esperjenza professjonali xierqa ta' mill-inqas sena <sup>1</sup>;
- Għarfien profund ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha<sup>2</sup>;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin<sup>3</sup>
- Il-kandidat għandu jkun issodisfa l-obbligi kollha imposti mil-ligijiet applikabbli dwar is-servizz militari;
- Għandu jissodisfa r-rekwiziti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga;

### B. Kriterji tal-għażla

Biex kandidat jikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

*Esperjenza/għarfien professjonali:*

- Grad universitarju fis-saħħa pubblika, l-epidemjologija jew kwalunkwe qasam ieħor relatat;
- Mill-inqas 3 snin (wara li tingħata d-diploma) ta' esperjenza professjonali li jkunu nkisbu f'pożizzjonijiet relatati mad-dmirijiet deskritti fid-deskrizzjoni tal-impjeg;
- Esperjenza mixhuda bi prova f'attivitajiet ta' informazzjoni epidemika fil-livell lokali, nazzjonali jew tal-UE;
- Fehim tajjeb ta' għodod ta' informazzjoni epidemika eżistenti u familjarità mal-ICT relatati tagħha;
- Għarfien eċċellenti tal-Ingliz, kemm miktub kif ukoll mitkellem.

---

1 Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija

2 Barra minn hekk, sabiex ikunu eliġibbli għal promozzjoni permezz ta' eżercizzju ta' promozzjoni annwali, il-membri tal-persunal għandu jkollhom għarfien operattiv ta' tleat lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

3 Qabel il-hatra, il-kandidat magħżul sejjer jintalab jipprovdni ċertifikat mill-fajl tal-pulizija biex juri li ma għandux kondotta kriminali.

### *Karatteristiki personali/hiliet interpersonali:*

- Hiliet eċċellenti ta' komunikazzjoni mitkellma u bil-miktub;
- Hiliet interpersonali sodi u l-kapaċità li jaħdem tajjeb f'tim;
- Il-kapaċità li jaħdem taħt pressjoni u jimmaniġġja r-responsabbiltajiet.
- Immotivat għall-kwalità u orjentat lejn is-servizz;
- Il-kapaċità li jaħdem b'mod kollaborattiv u jibni relazzjonijiet tax-xogħol b'saħħithom;
- Orjentat lejn ir-rizultati.

### *Identifikajna wkoll esperjenzi u hiliet li huma ta' vantaġġ għal din il-kariga. Dawn huma:*

- Familjarità ma' attivitajiet fi ħdan l-UE fir-rigward ta' tnejn u rispons għal theddid għas-saħħa;
- Kompetenza fl-użu u l-applikazzjoni ta' għodod u pjattaformi ta' teknoloġija tal-informazzjoni, speċjalment fl-EXCEL u l-ARCGIS;
- Għarfien ta' aktar lingwi tal-UE.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmijin qabel.

## **Ħatra u kundizzjonijiet tal-impjieg**

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħteġ li jinnotaw li l-proposta tista' ssir pubblika u li inkluzjoni fil-lista qasira ma tiggarrantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala agent kuntrattwali, skont l-Artikolu 3a) tal-Kundizzjonijiet tal-Impjieg ta' Aġenti Oħrajn tal-Komunitajiet Ewropej, għal perjodu ta' hames snin. Il-kuntratt jista' jiġġedded. Il-ħatra ser tkun fil-**Funzjoni ta' Grupp IV**. L-applikanti għandhom jinnotaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess il-perjodu ta' prova.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Komunitajiet Ewropej, li huma disponibbli fil-link li ġejja:

[http://ecdc.europa.eu/en/aboutus/jobs/Documents/Staff\\_Regulations\\_2014.pdf](http://ecdc.europa.eu/en/aboutus/jobs/Documents/Staff_Regulations_2014.pdf)

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

## **Lista ta' rizerva**

Tista' tinholoq lista ta' rizerva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Dicembru tal-istess sena tad-data tal-iskadenza tal-applikazzjoni u tista' tiġi estiza.

## Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil [Recruitment@ecdc.europa.eu](mailto:Recruitment@ecdc.europa.eu) fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola ta' applikazzjoni, li jenħtieġ li tintbagħat fil-format tal-Word jew PDF u preferibbilment bl-Ingliż<sup>4</sup> Applikazzjonijiet mhux mimlijin għal kollox jittqiesu bħala mhux validi.

**Il-formola ta' applikazzjoni tal-ECDC tista' tinstab fuq is-sit web tagħna hawn:**  
<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq għall-prezentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet mibgħuta, se jrin jiġu notifikati biss il-kandidati li jintgħażlu għall-intervisti.

---

<sup>4</sup> Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-orijinal tiegħu bl-Ingliż. Peress li l-lingwa tal-operati ta' kuljum fl-Aġenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.